



శ్రీకాళం వల్లని మబ్బులతో నిండి వున్నది. ఈ క్షణమో మరుక్షణమో. వాన వచ్చేటట్లుగా వుంది. వాన వస్తేనే గానీ రాజేశ్వరి ఆక్కడనుండి కదిలేలా లేదు. ఎంతో సేపు ఏడ్చినట్లుంది. ముఖ మంతా ఎర్రబడివుంది. చల్లగాలికి నుడుటిమీద పడుతున్న కురులను సర్దు కుంటూ తలఎత్తి చూసింది. ఆమె మనసులా ఆకాళంకూడా కొరుమబ్బులు పట్టి వుండటం చూచి బరువుగా విట్టూర్చింది.

ఇప్పుడు కాకపోయినా, మరికొంత సేపటికయినా వాన కురిసి ఈ ఆకాళం నిర్మలం కావచ్చును; కానీ మనసులోని వ్యధ ఎలా తీరుతుంది? అది ఎప్పటికీ తీరేది కాదేమో!

వేణు- తనవాడే ననుకున్న వేణు యిలా చేస్తాడని కలలోనయినా అనుకుందా? ఇన్నాళ్ళూ ఆమెకింతగా తెలియలేదు గానీ; ఇప్పుడు వేణు పరాయివాడయిపోతున్నాడంటే ఆతనిమీద తనెన్ని

అశలు పెంచుకుందో, అతనికి తన జీవితంలో ఎలాంటిస్థానం యిచ్చిందో అర్థమవుతున్నది. వేణు, రాజేశ్వరీ ఈ దాదామీదే ఎన్నో సాయంత్రాలు సరదాగా గడిపారు. ఎప్పుడూ ఏదో చిలిపి దోరణిలో మాట్లాడుతుండేవాడు వేణు.

“మాటలేకాక ఇతరుల జీవితాలు కూడా అతనికి సరదా మాత్రమేనా? అంతకంటే నామీద యింకేమీ ఆభిప్రాయం లేనేలేదా? తనెంత ఆమాయకంగా పొరబడింది; దీనికి శిక్ష జీవితాంతం అనుభవించేదే అవుతుందా?” రాజేశ్వరీ మనసంతా అల్ల కల్లోలంగా వుంది.

ఎంత ఆలోచించినా వేణు యిలా ఎందుకు చేసాడో అర్థంకావటంలేదు. తెలిసి తెలియని వయసులోనే వేణు ఆమె హృదయంలో అనురాగం చిగురు తొడిగించాడు. ఇప్పటిదాకా అది తియ్యని తలపులతో వృద్ధిచెందుతూనే వుంది. తీరా మొగ్గ తొడిగి పుష్పించే సమయంలో, యింత కఠినంగా నలిసి, కాలరాచి పోతాడని ఎలా అనుకోగలదు. మాలతి చెప్పేవరకూ ఈ సంగతి ఆమె మనసులోకి ఊహా మాత్రంగా నైనా ఎప్పుడూ రాలేదు.

శలవు రోజువటంవల్ల ఏమీ తోచక మధ్యాహ్నం మాలతివాళ్ళింటికి వెళ్ళింది; రాజేశ్వరిని చూసి మాలతి ఆశ్చర్యపోయింది.

“నేనే మీ యింటికి వద్దామనుకుంటు

న్నాను; నీవే వచ్చేసావు” అంటూ లోపలకు తిసికెళ్ళింది.

మీ పెళ్ళి వచ్చే వేసవిలో అవుతుందని మేమంతా అనుకుంటున్నాం... పోనీలే మీ నాన్నగారు తలచుకుంటే ఇంతకంటే రాజాలాంటి సంబంధాలు ఎన్నో తేగలదు” అన్నది మాలతికాఫీ కప్పు అందిస్తూ.

“ఏమిటే నీ వనేదీ” అన్నది రాజేశ్వరి-మాలతి మాటలు సరిగా అర్థంకాక.


“అయితే నీకు నిజంగా తెలియదా? వేణుగోపాల్ మొన్న మా యింటివారమ్మాయిని చూడటానికి వచ్చాడు... పెండ్లిచూపులకు ఇంకా నిశ్చయం చేసుకోలేదు కానీ, స్థిరపడలేనని వీళ్ళను కుంటున్నారు” అన్నది మాలతి.

రాజేశ్వరికి ఊణం కళ్లు చీకట్లు కమ్మి నట్లయింది. చెయ్యి వణికి వేడి కాఫీ చేతి మీదకు చిందేటప్పటికీ, గబరా వడుతూ కప్పు వదిలేసింది.

“వేరే తెస్తానుండు. నువ్విటు వచ్చి కూర్చో” అంటూ మాలతి లేచి లోపలకు వెళ్ళబోయింది.

రాజేశ్వరి కళ్లు అప్పటికే నీళ్ళతో నిండిపోయాయి.

“వద్దు మాలతీ, నాకింకేమీ వద్దు” అంటూ గబగబా ఇంటికి వచ్చేసింది. తిన్నగా ఈ దాదామీదకే వచ్చింది. బరు వెక్కిన గుండెలలోనుండి పెల్లుబికి



వచ్చే ఏడుపును ఆపుకోవడానికి చేసిన ప్రయత్నం వృధా అయింది.

ఈ డాబా అంటే రాజేశ్వరికి ఎంతో ఇష్టం. రెండంతస్తుల మేడకు డాబా, చుట్టుప్రక్కల ఇంత ఎత్తులో యిళ్ళు లేకపోవడంతో ఈ డాబామీదకు వస్తే క్రింద ప్రపంచానికి చాలా దూరంలో వున్నట్లు అనిపిస్తుంది అందుకని పరీక్షలలో దీక్షగా చదవటానికి ఏకార్థకు బయటకు వెళ్ళకుండా, ఇక్కడే సాయంత్రాలు కాలక్షేపం ఆవుతూ వుంటుంది రాజేశ్వరికి. ఈ డాబామీద ఇన్నాళ్ళూ ఎన్నో సాయంత్రాలు ఎంతో సంతోషంగా గడిపింది. కానీ... ఇవాళ.

“మాలతి ఎంతో తేలికగా తేల్చి చెప్పేసింది” ఈ సంబంధం కాకపోతే మరో రాజాలాంటి సంబంధం తెస్తారు

మీ నాన్నగారు” అని. అది కేవలం తనకు ఓదార్పుగా వుంటుందని అన్నదే గానీ, ఆమాటలు తన్నెంతబాధపెట్టాయో దానికి తెలియదు మంచి సంబంధం అంటే వేణుగోపాల్ కంటే అందగాడు, ఆస్తిపరుడూ అని మాలతి ఉద్దేశ్యమేమో: నిజమేనాన్న తలచుకుంటే ఎలాంటి పరుదైనా తేగలరు. కానీ... తన హృదయంలో వేణుకు వున్న స్థానం మరొకరికి—అత నెంత అందగా డయినా, ఎన్ని ప్రత్యేకత ఇన్నా ఎలా యివ్వగలడు. అసలు నాన్నగూడా వేణు తన అల్లు డవుతాడనే యిన్నాళ్ళనుండి అనుకుంటున్నారు. మరిప్పుడు ఈ సంగతి తెలిస్తే రెండు కుటుంబాలమధ్యా యిన్నాళ్ళనుండి విపురుగప్పిన విప్పులా వున్న ద్వేషం మళ్ళీ రాజుకుంటుందేమో!

రాజేశ్వరి ఆరోచనలకు ఆంతు దరి వున్నట్లు కనిపించటం లేదు.

రాజేశ్వరితండ్రి సీతారామయ్య, వేణు తండ్రి చలపతి ఒకప్పుడు మంచి స్నేహితులు. ఇరుగుపొరుగునవుంటూ. ఎంతో కలిసిమెలిసి వుండేవాళ్ళు. ఒక సారి డబ్బు ప్రభావం ఇదీ అని ఎవరూ నిర్ణయించి చెప్పలేదు. ఎంతో స్నేహంగా వుండే సీతారామయ్య, చలపతి యిప్పుడు బద్దవిరోధులు! దానికి కారణం డబ్బే.

ఇద్దరూకలిసి వ్యాపారం ప్రారంభించారు. మొదట్లో మంచి లాభాలు వచ్చాయి. కాలమంతా ఒకేరీతిగా గడవడుగా. వ్యాపారం అంటే లాభం - నష్టం రెండూ వుంటాయి. కొద్దికాలం లాభసాటిగా నడచిన వ్యాపారంలో, రానురాను నష్టం రావడంతో స్నేహితు లిద్దరిమధ్య చిన్నచిన్న అభిప్రాయ భేదాలు మొదలయినాయి. డబ్బు వ్యవహారంలో ఒకరివి ఒకరు నమ్మలేని స్థితికి వచ్చేశారు. నష్టం రావడానికి తోడు ఓరికో ఐకమత్యం లేకపోవడంతో వ్యాపారం పూర్తిగా కష్టేయవలసి వచ్చినది.

అప్పటినుండి రెండు కటుంబాలకూ మాటలులేవు. చివరకు పొరుగున వుండటంకూడా ఇష్టంలేక చలపతి వేరే పేటలో యిల్లు కొనుక్కుని వెళ్ళిపోయాడు.

స్నేహంగా వున్న రోజుల్లో రాజేశ్వరి - వేణు, కాబోయే భార్య భర్తలు గానే అందరూ మాట్లాడుకుంటూ వుండేవారు

“మా కోడలుపిల్ల ఏదమ్మా! వదినా, ఏం చేస్తున్నదీ?” అంటూ వచ్చేది వేణు తల్లి కాంతమ్మ.

“మా అల్లుడు ఏం చదువుతా నంటున్నాడు?” అనేవారు సీతారామయ్య, సుందరమ్మలు.

పెద్దవాళ్ళ భావాలు పూర్తిగా అర్థం చేసుకోలేక పోయినా, చిన్నవాళ్ళ మనసులలో ఏదో అనురాగం, మమత అనాడే స్థిరపడి పోయాయి.

స్నేహితులు వేరయిపోయి దాదాపు రెండేళ్ళు కావస్తున్నది. వేణుమాత్రం రెండుమూడు రోజులకు ఒకసారి తప్పక యిటువైపు వస్తుండేవాడు. పెద్దవాళ్ళ వ్యవహారాల్లో తనకేమీ సంబంధం లేనట్లు, మునుపటిలా కలిసీ మెలిసీ వుండేవాడు. రాజేశ్వరికి తెలియని పాఠాలు మొట్టికాయలు వేసి మరీ చెప్తుండేవాడు.

“దీన్నింక పైకి చదివించకం డత్తయ్యా. నేను చెప్పలేను” అని అంటుండేవాడు వేణు.

“నేననలు చదవనే చదవను. నీ మొట్టికాయలు తినలేను బాబూ” అని వెక్కిరించేది రాజేశ్వరి.

వీళ్ళిద్దరి వాదలు వింటూ పెద్దవాళ్ళు నవ్వుకునేవారు.

నీదేసాలా విజయమైన జుట్టాను.  
 ఎవళ్ళకైనా క్రొవంటి జుట్టు పోవడానికి  
 ఏవరో వేసెను. వాపం అతన్ని

తలుసుకుంటే....



అప్పుడప్పుడు సుందరమ్మకు మనసులో ఏవేవో సందేహాలు బయలుదేరేవి. అటువైపు పెద్దవాళ్ళకు ఇష్టం లేనప్పుడు ఈపెళ్ళి ఎలా జరుగుతుంది? 'ఎటుపోయి ఎటువచ్చినా మన జాగ్రత్తలో మనం వుండాలి,' అని పోరుపెట్టుండేది

సీతారామయ్య పకవకా నవ్వేవాడు. భార్య అమాయకత్వానికి.

"ఈ కాలంలో పెద్దవాళ్ళకి ఎవరే భయపడేది. ఏ ఉద్దేశ్యం లేనిదే అబ్బాయి ఇలా ఎందుకు రాస్తున్నాడంటావు ?

నీవేమీ పిచ్చి పిచ్చి ఆలోచనల్ని పెట్టుకోకు" అని తేల్చేసేవాడు...

"అక్కయ్యా, అమ్మ రమ్మంటూంది" అంటూ ఉమవచ్చి పిలిచేవరకూ రాజేశ్వరి ఆలోచనలు తెగలేదు. ఉలికిపడి లేచి క్రిందకు దిగివచ్చింది.

"పేరంటానికి వెళ్ళాలి, మ ర చి పోయావుచే, త్వరగా బయలుదేరు" అన్నది సుందరమ్మ.

"నేనురాలేనమ్మా, నాకు తలనొప్పిగా వుంది నువ్వెళ్ళిరా" అన్నది రాజేశ్వరి విసుగ్గా.

ముఖం చూస్తుంటేనే తెలుస్తున్నది. ఒంట్లో బాగుండలేదని. అందువల్ల సుందరమృ ఇంకేమీ బలవంతం చేయలేదు.

“నరేలే, కాఫీ యిస్తాను - ఏదైనా మాత్రం వేసుకుని కాఫీ తాగి పడుకో. నేను త్వరగానే వచ్చేస్తాలే” అని కాఫీ యిచ్చి ఉసుతో పేరంటానికి వెళ్ళిపోయింది.

రాజేశ్వరి కాసేపు పడుకోవాలని ప్రయత్నం చేసింది. ఒంట్లో అస్వస్థత అయితే కదా నిద్ర రావడానికి. మనసు ఎంత వద్దనుకున్నా అదే ఆలోచనలకు దారితీస్తూ వుంది. ఏదైనా చదువుదామన్నా ప్రతి ఆక్షరంలోనూ వేణురూపమే కనబడుతున్నది.

“నే నేం తప్పచేసానని వేణు ఇలా మారిపోవాలి! ఇందుకేనన్నమాట - వేణు యిక్కడకు వచ్చి కూడా నాలుగైదు రోజులయిపోయింది. బహుశా ముఖం చెల్లటం లేదేమో...” తల నిజంగా బ్రద్దలయేంత నొప్పిగా వుంది. లేచి రేడియో ఆన్ చేసింది - రాజేశ్వరి

‘ప్రియుడు మోసగించి ఎటో వెళ్ళి పోయాడుట. తన కేదీ దారీ’ అని చంద మామనూ. చెట్లనూ గుట్లనూ అడుగు తున్నది ప్రియురాలు. మధురమైన రాగంలో విషాదగీతం! విసుగ్గి రేడియో కట్టేసి మళ్ళీ ఆలోచనలో పడింది రాజేశ్వరి.

“రాజీ!” చటుక్కున తలెత్తి

చూచింది రాజేశ్వరి. వేణు వరండాలో నుండి లోపలకు వస్తున్నాడు. ఎప్పటి చిరునవ్వు! ఎప్పటి కొంటెచూపురే!

“ఎందుకూ రాజీ! ఎందుకు వచ్చావ్!” అంటూ లేచి నిలుచింది. కోపంవల్లనో, వచ్చే ఏడవును ఆపుకోవటం వల్లనో కళ్ళు ఎర్రబడ్డాయి.

“అదేమిటి రాజీ, అలా అడుగు తున్నావు కొత్తగా. అలా వున్నావేం ఒంట్లో బావుండలేదా?” అంటూ దగ్గరగా వచ్చాడు వేణు.


రాజేశ్వరి అటు తిరిగి కిటికీ దగ్గరకు నడిచింది

“ఓహో! ఈ నాలుగైదు రోజుల నుండి రాలేదనేగా కోపం. తెలిసిందిలే మామయ్య ఇంట్లో వున్నారా? మాట్లాడాలి...” అంటూ సోఫాలో కూర్చున్నాడు వేణు

రాజేశ్వరి మనసు కోపంతో బాధతో నలిగిపోతూ వుంది. ఎంత నటన! జరిగినది తెలియదనే అనుకుంటున్నాడు గాబోయి:

“పెళ్ళి రంగతి చెప్పడానికేగా? పెళ్ళి కూతురు బాగా నచ్చిందా. పెళ్ళెప్పుడు?” అంటూ జీరబోయిన గొంతుతో గబ గబా అడిగేసింది. వేణు తెల్లబోయి చూచాడు.

“అప్పుడే మీదాకా తెలిపిపోయిందా. రాజీగారి కోపానికి కారణం అర్థమయిందిలే. అంత ఆసూయ ఎందుకు



అల్లడో... అల్లడో  
 ఈవళ్ళో మనం  
 ఎక్కడికొక్కె  
 వెళ్ళి మనుకున్నాం

రాజీ! వెళ్ళి సంగతులు మాట్లాడటానికే వచ్చాను. మామయ్య ఇంట్లో వున్నారా లేదా చెప్పవేం?" అన్నాడు వేణు నవ్వుతూ.

ఆ నవ్వు చూస్తుంటే రాజేశ్వరికి ఒళ్ళంతా భగభగ మండినట్లయింది. వేణును ఆ చెంపా ఈ చెంపా వాయించాలన్నంత కోపం వచ్చింది

"చీ! నీ విలాంటివాడవని కలలో గూడ అనుకోలేదు. జీవితాలతో నీకు పరిహాసాలా..." వీధి గేటులోనుండి తండ్రి రావడంచూచి వేణు విలుస్తున్నా వినిపించుకోక లోపలికి వెళ్ళిపోయింది రాజేశ్వరి.

"ఏం అల్లడా, ఈమధ్య ఎక్కడా కనిపించడమేలేదే" అంటూ సీతారామయ్య వచ్చి వేరే సోఫాలో కూర్చున్నాడు.

"అమ్మాయీ! కాసిని మంచిసీక్కు తీసుకురామ్మా" అని లోపలకు కేకేసి "ఆ... ఏమిటోయ్ సంగతులు" అంటూ తీరికగా సంభాషణ ప్రారంభించాడు.

"మీతో ముఖ్యమైన విషయాలు మాట్లాడాలనే వచ్చాను మామయ్యా" అని మంచిసీక్కు అందించి ఇంకా అక్కడే నిల్చున్న రాజేశ్వరిని చూచి కొంచెంగా నవ్వాడు వేణు.

“నేను మామయ్యతో మాట్లాడుతుంటే మధ్య తమరెండుకు ? దయచేయవచ్చు” అన్నాడు.

తండ్రి ఎదురుగా ఏమీ అనేదైర్యం లేక రాజేశ్వరి వేణువంక కారకారచూసి లోపలకు వెళ్ళిపోయింది.

“మా నాన్న నాకు పెళ్ళిచేయాలని తొందరపడుతున్నారు, మీకూ తెలిసేవుంటుంది కదా మామయ్యా” అన్నాడు వేణు.

“అవునోయ్. ఏవో సంబంధాలు వెతుకుతున్నాడని విన్నాను. కానీ నీ మీద ఆపాటి నమ్మకం వుండబట్టే నేనేమీ గాభరాపడలేదు. నీవు చిన్నవాడవేంకాదు. బియ్యే పాసయ్యావు. అన్ని విషయాలు ఆలోచించుకోగలవాడవు. ఈ పెళ్ళితోనయినా మళ్ళీ మాయిద్దరి స్నేహం కలుస్తుందని అనుకుంటున్నాను” అన్నాడు సీతారామయ్య చుట్టవేలిగిస్తూ.

“మా నాన్న ఉద్దేశ్యం అలా లేదు మామయ్యా. ఆయనకు నేనింకా తనెలా చెప్తే అలా వినాల్సిన వదేశ్య కుర్రాడిలా కనబడుతుంటాను. ఈ వారంరోజులనుండి ఇంట్లో చిన్న యుద్ధంలాటిది జరుగుతున్న దనుకోండి. నా ఉద్దేశ్యం తెలిసి ముడిపడ్డారు నాన్న. నేనిక్కడకు తరచు వచ్చిపోతున్నానని తెలిసి చూచి చూడనట్టే వూరుకున్నారట. నే నెప్ప

టికీ తనమాట దాటనని అనుకున్నారట చెప్పవలసిన విధానాలన్నీ చెప్పిచూచారు. చివరకు బెదిరించారుకూడా ‘నా యిష్టం నీకవసరం లేకపోతే నీకూనాకూ సంబంధము లేద’నేకారు అమ్మ మా యిక్కడి మధ్య నచ్చ చెప్ప లెక సతమతి మవుతూవుంది. రోజూ నాన్నకేకలు అమ్మ ఏడుపులూ నాకు మతిపోగొట్టున్నాయంటే నమ్మండి మామయ్యా. ఎంతకీ నా మొండిపట్టు నేను విడువకపోయేటప్పటికీ నాన్న తనచివరి అత్తం ప్రయోగించారు...”

“ఏమిటదీ.” అన్నట్లు సీతారామయ్య చుట్టవోట్లోనండి బయటకుతీసి క్రధగా వినసాగాడు.

“తను ఎవరో పెద్దమనిషికిమాటయిచ్చారట - పెళ్ళిచూపులకు వస్తామని. తనపడవు నిలబెట్ట దలిస్తే ఆ చూపులకు వెళ్ళవచ్చిన తరువాత ‘నీ ఏడు పేదో నీవే ఏడుద్దువుగాని’ అని అన్నారు. అంటే నాన్న ఆలోచన ఏమిటో అర్థమయిందా మామయ్యా. ఆ అమ్మాయి అందచందాలకూ, వాళ్ళిచ్చే కట్నాలకూ నేను లొంగిపోతానని ఆశపడ్డారన్నమాట. చెప్పానుకదూ మానాన్నకు నేనింకా పసివాడినే నని నినీమాకు తీసికెళ్ళమని ఏడిచే పిల్లవాడితో, ఈ సినిమా వద్దలే, రేపు మంచి సర్కసు వస్తుంది దాని కెళ్ళం, అని ఏదోమాటలు



చెప్తే పూరుకుంటాడు. నేనూ ఆలాగే పట్టపర్తి మొన్న పెళ్ళియాపులకు వెళ్ళక  
వని అనుకున్నాను. నాన్న ఆంధ్ర గా తప్పలేదు...”

కోపంతో ఏదో అనబోయాడు సీతా రామయ్య. ఏదో తప్పుచేసినవాడిలా తలవంచుకుని చేతివేళ్ళు చూసుకుంటూ చెప్పుకుపోతున్న వేణును చూచి కాస్త తమాయించుకున్నాడు.

“ఇంటికి రాగానే అమ్మ వాళ్ళ ఆస్తి- అంతస్తు, అమ్మాయి అందచందాలు వర్ణిస్తుంటే నా మాటకూడా బచ్చితంగా చెప్పేశాను. “పెళ్ళంటూ చేసుకుంటే రాజేశ్వరినే చేసుకుంటాను మీ పెద్ద వాళ్ళ కలహాలతో మా జీవితాలు నాశనం చేయకండి. మీకు మీ పట్టుదల లే ముఖ్యమో, నేను ముఖ్యమో తేల్చి చెప్పమను నాన్నవి.” అని చెప్పాను. అమ్మన్నకు ఏం చెప్పిందో, ఎలా చెప్పిందో, ఏమో, తెలియదు. నాన్న ఈ రెండు రోజులనుండి ముఖావంగానే వుంటున్నారు. మళ్ళీ ఏ పెళ్ళిమాపుల ప్రసక్తి లేదు నాకింక ఈ ముసుగులో దెబ్బలాట యిష్టంలేదు మామయ్యా. మీ అభిప్రాయంకూడా ఏమిటో తేల్చుకోవాలని వచ్చాను. ఏమంటారు మామయ్యా.” అని ఆత్రంగా అడిగాడు వేణు

సీతారామయ్య పెద్దగా విరగబడినవాడు. ఆ నప్పులో ఎంతో తృప్తి వుంది.

“బావుందయ్యా! నీవు మీనార్నూ మాట లెఖ్కచెయ్యనంటున్నావు నూ అమ్మాయిమాత్రం నా మాట వింటుందని ఎలా చెప్పగలను! ఇప్పుడు పెద్దవాళ్ళ

ఇష్టాయిష్టాలతో పనేముందయ్యా. దాన్నే అడిగి కనుక్కోమరి.” అంటూ చిన్న చురక వేసాడు.

“రాజీ, రాజీ” అంటూ లోపలకు రాబోతున్న వేణు గుమ్మంచాటునేవున్న రాజేశ్వరిని చూచాడు.

“అమ్మదొంగ యిక్కడేవున్నావా?” అంటూ దగ్గరకు వస్తున్న వేణుకు అందకుండా తప్పించుకుని డాబామీదకు పారిపోయింది రాజేశ్వరి

“రాజీ, నీతో మాట్లాడాలి, కాసేపు ఇక్కడే కూర్చుందామా” అన్నాడు వేణు డాబామీదకువచ్చి.

రాజేశ్వరి పరుగుపరుగున వచ్చి వేణును గట్టిగా కౌగలించుకుంది చేజారి పోయిన రత్నం తిరిగి లభించినంత సంతోషంగావున్నది రాజేశ్వరికి

“ఇంకేమీ చెప్పనవసరంలేదు వేణూ, నేనేనిన్ను కప్పుగా అర్థంచేసుకున్నాను- క్షమించవూ? ఈ కొద్దిసేపూ నే నెంత యాతన అనుభవించానో నీ కెలా చెప్పను వేణూ” అంటూ అతని హృదయంలో తలదాచుకుంది.

“పిచ్చిపిల్లా” అంటూ తన కౌగిలిని మరింత బిగించాడు వేణు. ఆ కౌగిలిలో రాజేశ్వరి అనుమానాలన్నీ తీరి పోయాయ్ వేణుకు కావల్సిన అంగీకారం కూడా దొరికిపోయింది.

దట్టంగా పట్టిన శ్రావణమేఘాలకు చల్లటిగాలి తోడురాగా పెద్దవాన ప్రారంభమయింది.

